

(3)

### ۵ خطبہ حجتہ الوداع (10 ہجری بمطابق 632ء)

وضاحت

جب پورے عرب میں دین اسلام کی شعاعیں پھیل گئیں۔ عرب کے قبائل فوج در فوج دین اسلام میں داخل ہونا شروع ہو گئے اور کفر و شرک کے اندھیرے چھٹ گئے تو اسلامی ریاست کا قیام عمل میں آ گیا اور حاکمیت الہیہ کا بول بالا ہو لیا اور ایسی جماعت تیار ہو گئی جو دین کو پورے عالم میں پہنچانے کا فریضہ ادا کرنے کی اہل تھی۔ نبی کریم ﷺ نے ارادہ فرمایا کہ امت مسلمہ کو شریعت، اخلاق اور اسلام کے بنیادی اصولوں کی تلقین کی جائے اس مقصد کے لئے حج سے بہتر کوئی اجتماع ممکن نہ تھا۔ چنانچہ رسول



اللہ صلی اللہ علیہ وسلم نے اعلان فرمایا کہ اس سال یعنی 10 ہجری کو آپ ﷺ حج ادا فرمائیں گے۔ تمام قبائل کو اس کی اطلاع کرا دی گئی۔ اس خبر کے وصول ہوتے ہی پورے عرب سے مسلمان اکٹھا ہونا شروع ہو گئے۔ تقریباً ”سوالا کھ صحابہ“ کے اس مرتبہ حج ادا کیا چونکہ یہ حضور ﷺ کا پہلا اور آخری حج تھا۔ اسی نسبت سے حجۃ الوداع کے نام سے موسوم ہوا۔

**۱۔ توفیق** حضور اکرم ﷺ نے 9 ذی الحجہ کو یوم عرفہ کے موقع پر اونٹنی پر سوار ہو کر جو خطبہ دیا اسے خطبہ حجۃ الوداع کہا جاتا ہے۔ اس موقع پر تکمیل دین کا اعلان بھی فرمایا اس حج کے 3 ماہ بعد آپ ﷺ رحلت فرما گئے۔

**۲۔ اہم نکات:** خطبہ حجۃ الوداع کو درج ذیل عنوانات کے تحت بیان کیا جاسکتا ہے۔

- ۱۔ عہد و ثنا
- ۲۔ مصلحتیں
- ۳۔ معاشرتی احکامات
- ۴۔ معاشی اصلاحات
- ۵۔ دین سے متعلق ہدایات
- ۶۔ عمومی گواہی
- ۷۔ اللہ کی حمد و ثنا کے بعد آپ ﷺ نے فرمایا۔

**۳۔ اوصاف** لوگو! میری بات غور سے سنو۔ میرا خیال ہے کہ شاید اس سال کے بعد میں تم کو اس جگہ نہ مل سکوں۔

### ۳۔ معاشرتی احکامات:

- (i) جاہلیت کی مخالفت: آپ ﷺ نے ارشاد فرمایا: ”خبردار! زمانہ جاہلیت کی تمام رسمیں میرے قدموں کے نیچے روند دی گئی ہیں۔ زمانہ جاہلیت کے تمام خون معاف ہیں۔ سب لوگ آدم علیہ السلام کی اولاد ہیں اور آدم علیہ السلام مٹی سے پیدا کئے گئے ہیں۔“
- ”لوگو! بے شک تمہارا رب ایک اور بے شک تمہارا باپ ایک ہے کسی عربی کو عجمی پر اور عجمی کو عربی پر، سرخ کو سیاہ پر اور سیاہ کو سرخ پر کوئی فوقیت نہیں مگر تقویٰ کے سبب“
- (ii) غلاموں کے حقوق:

”تمہارے غلام تمہارے بھائی ہیں۔ تم خود جو کچھ کھاؤ انہیں بھی کھلاؤ اور جو خود پہنتے ہو وہی انہیں پہناؤ۔“

### (iii) عورت کے حقوق:

”عورتوں کے معاملے میں اللہ سے ڈرتے رہو۔“

”اے لوگو! تمہاری عورتوں پر تمہارے کچھ حقوق ہیں اسی طرح تم پر ان کے حقوق ہیں۔“

### (iv) جان و مال، عزت و آبرو کی حفاظت: آپ ﷺ نے ارشاد فرمایا۔

”لوگو! (خوب اچھی طرح سمجھ لو کہ) ہر مسلمان دوسرے مسلمان کا بھائی ہے اور سب مسلمان آپس میں ایک دوسرے کے بھائی ہیں۔“

”لوگو! تمہارے خون، مال اور تمہاری عزتیں ایک دوسرے پر ایسی ہی محترم ہیں جیسا کہ تمہارے لئے آج کا یہ دن۔ یہ شہر اور یہ حرمت والا مہینہ محترم ہے۔“



3. معاشی اصلاحات:

- (i) سود کی حرمت: "دور جاہلیت کا ہر سود معاف ہے۔ (اس قانون کی ابتداء بھی اپنے خاندان سے کرتا ہوں) اور اپنے چچا حضرت عباس رضی اللہ عنہ بن عبدالمطلب کا سود معاف کرتا ہوں۔"
- (ii) قرض کی ادائیگی: ارشاد فرمایا۔ "قرض ادا کیا جائے گا۔ امانتیں واپس کی جائیں گی۔ ضامن تاوان کا ذمہ دار ہے۔"

سیاست کے متعلق ہدایات: ارشاد فرمایا۔ "اگر کوئی ناک کٹا اور سیاہ فام حبشی بھی تمہارا میر بنا دیا جائے اور وہ کتاب اللہ (قرآن مجید) کے مطابق تمہاری قیادت کرے تو تم پر اس کی اطاعت لازمی ہے۔"

۵ دین اسلام کے متعلق ہدایات: ارشاد فرمایا۔ ”اے لوگو! میرے بعد کوئی نبی نہیں ہے اور تمہارے بعد اب کوئی نئی امت نہیں۔“

”میں تم میں ایک نعمت چھوڑے جا رہا ہوں۔ اگر تم مضبوطی سے اسے تھامے رہو گے تو کبھی گمراہ نہ ہو گے اور وہ نعمت اللہ کی کتاب (قرآن مجید) ہے۔ مزید ارشاد فرمایا۔ ”لوگو مذہب میں غلو اور مبالغہ سے بچو کیونکہ تم سے پہلی بہت سی قومیں مذہب میں غلو کے سبب برباد ہو گئیں۔“

**تکمیل دین:** اللہ تبارک و تعالیٰ نے حجتہ الوداع کے موقع پر تکمیل دین کے بارے میں آیت نازل فرمائی۔  
 الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا  
 ”آج تمہارا دین مکمل ہوا۔ میں نے تم پر اپنی نعمتیں پوری کر دیں اور تمہارے لیے دین اسلام کو  
 پسند کیا۔“ (سورۃ المائدہ آیت نمبر 3)

ارشاد فرمایا۔ ”خبردار جو لوگ یہاں موجود ہیں وہ میری بات ان لوگوں تک پہنچا دیں جو یہاں موجود نہیں۔ کیونکہ بہت سے لوگ جن کو میرا پیغام پہنچے گا۔ وہ ان لوگوں سے زیادہ اسے محفوظ رکھنے والے ہوں گے جو اس وقت سننے والے ہیں۔“

رسول اللہ ﷺ نے اس خطبہ کے آخر میں ارشاد فرمایا۔ ”تم لوگوں سے میرے متعلق پوچھا جائے گا۔ بتاؤ تم میرے بارے میں کیا جواب دو گے۔“

حاضرین نے (یک زبان ہو کر) عرض کیا۔ "ہم گواہی دیتے ہیں کہ آپ ﷺ نے امانت کو (پوری طرح) ادا کر دیا اللہ کا پیغام (ہم تک یا لوگوں تک) پہنچا دیا اور نصیحت کا حق ادا کر دیا۔"

پھر رسول اللہ ﷺ نے فرمایا:

"اے اللہ تو گواہ رہ، اے اللہ تو گواہ رہ۔ اے اللہ تو گواہ رہ آپ ﷺ نے انگلی کو آسمان کی طرف اٹھاتے ہوئے سب لوگوں کے سامنے یہ عمومی گواہی ادا فرمائی۔





# تعمیر سیرت کے عملی نمونے



## 1 عشرہ مبشرہ



s.d, l.d  
m.d

عشرہ کے معنی عربی زبان میں دس کے ہیں اور مبشرہ کے معنی ہیں جن کو خوشخبری دی گئی ہو اس طرح عشرہ مبشرہ سے مراد وہ خوش قسمت صحابہ کرام رضی اللہ عنہ ہیں جن کو نبی اکرم صلی اللہ علیہ وسلم نے دنیا میں ہی جنتی ہونے کی خوشخبری سنا دی تھی۔

عشرہ مبشرہ درج ذیل صحابہ کرام رضی اللہ عنہ ہیں۔

- 1- حضرت ابوبکر صدیق رضی اللہ عنہ 2- حضرت عمر فاروق رضی اللہ عنہ 3- حضرت عثمان غنی رضی اللہ عنہ 4- حضرت علی رضی اللہ عنہ
- 5- حضرت ابوعبیدہ بن الجراح رضی اللہ عنہ 6- حضرت سعد بن ابی وقاص رضی اللہ عنہ 7- حضرت عبدالرحمن بن عوف رضی اللہ عنہ
- 8- حضرت زبیر بن عوام رضی اللہ عنہ 9- حضرت طلحہ بن عبید اللہ رضی اللہ عنہ 10- حضرت سعید بن زید رضی اللہ عنہ

1 حضرت ابوبکر صدیق رضی اللہ عنہ: آپ رضی اللہ عنہ کا نام عبداللہ القاب صدیق اور عتیق اور کنیت ابوبکر تھی آپ رضی اللہ عنہ کنیت کی بناء پر زیادہ مشہور ہیں آپ رضی اللہ عنہ کے

والد کا اسم گرامی ابوقحافہ تھا۔ آپ رضی اللہ عنہ مردوں میں سب سے پہلے ایمان لائے۔ آپ رضی اللہ عنہ نے اپنی تمام دولت اسلام کے لیے وقف کی ہوئی تھی۔ یار غار کے علاوہ آپ رضی اللہ عنہ حضور صلی اللہ علیہ وسلم کے یار بدر اور یار قبر بھی ہیں۔ آپ رضی اللہ عنہ کی تبلیغی کوششوں سے بڑے بڑے صحابہ دولت ایمان سے مشرف ہوئے۔ آپ رضی اللہ عنہ تمام غزوات میں شریک ہوئے۔ 9 ہجری میں آپ رضی اللہ عنہ کو امیر حج مقرر کیا گیا۔ وصال سے پہلے آپ صلی اللہ علیہ وسلم نے آپ رضی اللہ عنہ کو ہی نماز میں امامت کا شرف بخشا۔ آپ صلی اللہ علیہ وسلم کے وصال کے بعد مسلمانوں نے متفقہ طور پر آپ رضی اللہ عنہ کو خلیفہ مقرر کیا تھا۔ اگرچہ اس وقت اسلام مشکلات اور خطرات میں گھرا ہوا تھا لیکن آپ رضی اللہ عنہ کی عزیمت اور تدبیر نے تمام مصائب پر قابو پالیا اس طرح اسلام کی ہچکولے کھاتی کشتی صحیح و سالم کنارے پر آ گئی آپ رضی اللہ عنہ نے پورے عرب کو متحد اور خلافت کو استحکام بخشا۔ آپ رضی اللہ عنہ نے 13 ہجری بروز 2 شنبہ 22 جمادی الثانی کو مدینہ میں انتقال فرمایا۔ آپ رضی اللہ عنہ کا زمانہ خلافت دو سال تین ماہ اور پچھولہ دن ہے۔

روانہ لہجہ

قرآن مجید میں سے



2 حضرت عمر فاروق رضی اللہ عنہ: آپ رضی اللہ عنہ کی ولادت 583ء میں ہوئی۔ آپ رضی اللہ عنہ کے والد ماجد کا نام ”خطاب“ تھا۔ آپ رضی اللہ عنہ کا تعلق قریش کی شاخ

بنی عدی سے تھا۔ اہل مکہ میں آپ رضی اللہ عنہ بڑے معزز شمار ہوتے تھے۔ آپ رضی اللہ عنہ کا نسب نامہ آپ رضی اللہ عنہ سے ساتویں پشت میں مل جاتا ہے۔ آپ رضی اللہ عنہ قریش کے ان اشخاص میں سے تھے جنہیں لکھنا پڑھنا آتا تھا۔ آپ رضی اللہ عنہ بڑے مضبوط اور طاقتور تھے۔ شہسواری میں آپ رضی اللہ عنہ کا کوئی ثانی نہ تھا۔ آپ رضی اللہ عنہ کا پیشہ تجارت تھا فنِ تقریر اور خطابت میں آپ رضی اللہ عنہ کو یدِ طولیٰ حاصل تھا۔ قریش نے آپ رضی اللہ عنہ کی دانشمندی اور حسن تدبیر کی بناء پر آپ رضی اللہ عنہ کو سفیر مقرر کیا ہوا تھا۔ شروع میں آپ رضی اللہ عنہ اسلام کے سخت مخالف تھے حتیٰ کہ ایک دن تلوار لے کر حضور ﷺ کو قتل کرنے کے لیے نکلے لیکن مشرف بہ اسلام ہوئے۔ آپ رضی اللہ عنہ کے اسلام لے آنے سے اسلام کو خاص تقویت حاصل ہوئی۔ آپ رضی اللہ عنہ حضور ﷺ کے قریبی صحابہ میں سے تھے تمام غزوات میں شامل ہوئے۔ آپ رضی اللہ عنہ نے اپنا مال ہمیشہ اللہ تعالیٰ کی راہ میں خرچ کیا حضرت ابوبکر صدیق رضی اللہ عنہ نے اپنے بعد حضرت عمر رضی اللہ عنہ کو خلافت کے لیے نامزد کیا۔ آپ رضی اللہ عنہ کا زمانہ خلافت تقریباً دس سال ہے جو خلافت راشدہ کا زریں دور کہلاتا ہے۔ آپ رضی اللہ عنہ کے زمانے میں اسلامی سلطنت کو بہت وسعت ملی۔ اسلامی حکومت ایشیا اور افریقہ تک پہنچ گئی۔ شام، فلسطین، مصر، ایران کے علاقے آپ رضی اللہ عنہ کے زمانہ خلافت میں فتح ہوئے۔ آپ رضی اللہ عنہ ابولؤلؤ فیروز کے ہاتھوں یکم محرم 24 ہجری کو مدینہ میں شہید ہوئے اور آپ رضی اللہ عنہ کے پہلو میں دفن ہوئے۔

3 حضرت عثمان غنی رضی اللہ عنہ: آپ رضی اللہ عنہ کی کنیت عبداللہ اور لقب ذوالنورین تھا کیونکہ رسول کریم ﷺ کی دو صاحبزادیاں آپ رضی اللہ عنہ کے نکاح میں آئیں۔

آپ کو ”کامل الحیا والایمان“ کہا جاتا ہے۔ آپ رضی اللہ عنہ بہت بڑے تاجر تھے مال و دولت کی کثرت کی وجہ سے آپ رضی اللہ عنہ کو غنی کہا جاتا ہے۔ آپ رضی اللہ عنہ نے حبشہ کی طرف ہجرت کی اور ہجرت مدینہ سے بھی آپ رضی اللہ عنہ مشرف ہوئے۔ آپ رضی اللہ عنہ سخاوت و ایثار صبر و تحمل شرم و حیا اور زہد و تقویٰ کے پیکر تھے۔

حضرت عمر رضی اللہ عنہ نے اپنی وفات سے پہلے ایک چھ رکنی خلافت کمیٹی قائم کی جس نے بالاتفاق آپ رضی اللہ عنہ کو خلیفہ منتخب کر لیا آپ رضی اللہ عنہ بارہ سال تک خلیفہ رہے۔ آپ رضی اللہ عنہ کے زمانہ خلافت میں قبرص کے علاوہ شمالی افریقہ، ایران اور طرابلس کے علاقے فتح ہوئے۔ باغیوں نے 18 ذوالحجہ 35 ہجری کو مدینہ میں آپ رضی اللہ عنہ کو شہید کر دیا۔ آپ رضی اللہ عنہ کی شہادت سے اسلامی اتحاد ہمیشہ ہمیشہ کے لیے پارہ پارہ ہو گیا اور اسلام کو نقصان عظیم پہنچا۔ شہادت کے وقت آپ رضی اللہ عنہ کی عمر بیاسی (82) سال تھی۔

4 حضرت علی رضی اللہ عنہ: آپ رضی اللہ عنہ کا نام ”علی“ کنیت ”ابوالحسن“ اور ”ابوتراب“ تھی۔ آپ رضی اللہ عنہ کا لقب حیدر کرار تھا آپ رضی اللہ عنہ مکی قریشی، ہاشمی اور طالبی تھے۔



آپ ﷺ کے ہاں جناب رسول اکرم ﷺ کی صاحبزادی حضرت فاطمہ الزہراءؑ تھیں جن کا لقب خاتون جنت ہے۔ دس سال کی عمر میں آپ ﷺ نے اسلام قبول کیا۔ حضور ﷺ نے ہی آپ ﷺ کی پرورش فرمائی۔ آپ ﷺ حضرت حسنؑ اور حضرت حسینؑ کے والد ماجد تھے۔ آپ ﷺ نے ساری زندگی دین کی خدمت کی اور حضور ﷺ کے زیر تربیت رہے۔ ہجرت کی رات کو آپ ﷺ نے حضرت علیؑ کو اپنے بستر پر سونے کا حکم دیا اور اہل مکہ کی تمام امانتیں اصل مالکوں کو لوٹا دینے کی غرض سے آپ ﷺ کے سپرد کیں۔ آپ ﷺ نے تمام غزوات میں حصہ لیا آپ ﷺ ہی فاتح خیبر ہیں۔ آپ ﷺ بہت بہادر تھے۔ جنگ احزاب میں آپ ﷺ نے عرب کے مشہور پہلوان عمرو بن عبدود کو قتل کیا۔ خیبر کا یہودی سردار مرحب بھی آپ ﷺ کے ہاتھوں ہلاک ہوا۔ آپ ﷺ خلفاء ثلاثہ کے مشیر اور دست راست کی حیثیت سے کام کرتے رہے۔ حضرت عثمانؓ کی شہادت کے بعد خلافت اسلامیہ پر بڑا نازک وقت تھا اس وقت آپؐ نے خلافت کی ذمہ داری سنبھال لی۔ آپ ﷺ کی خلافت کی مدت 4 سال اور 9 ماہ ہے۔ آپ ﷺ کی خلافت قرآن و سنت کے عین مطابق تھی۔ آپ ﷺ کی شہادت 19/21 رمضان 40 ہجری کو کوفہ میں ایک خارجی عبدالرحمن ابن جحہ کے ہاتھوں ہوئی۔ آپ ﷺ شجاعت و بہادری علم و فضل اور زہد و تقویٰ کے پیکر تھے۔

آپ ﷺ کا اصل نام عامر بن عبداللہ، آپ ﷺ حضرت ابو عبیدہ بن الجراحؓ کی کنیت ابو عبیدہ اور لقب امین الامت تھا۔ یہ لقب

حضور ﷺ نے آپ ﷺ کو عطا کیا تھا۔ حضور ﷺ نے فرمایا۔ ہر امت کے لیے ایک امین ہوتا ہے اور اس امت کا امین ابو عبیدہ ابن الجراح ہے۔ آپ ﷺ تقویٰ، زہد اور تواضع کے اوصاف سے متصف تھے۔ حضور ﷺ کو آپ ﷺ سے بہت پیار تھا۔ حضرت عائشہؓ نے ایک بار حضور ﷺ سے پوچھا کہ آپ ﷺ کو سب سے پیارا کون ہے۔ آپ ﷺ نے فرمایا۔ ابوبکر، عمر اور پھر ابو عبیدہ۔ حضرت ابو عبیدہؓ کی والدہ بھی ایمان سے مشرف ہوئی تھیں لیکن والد اس سے محروم رہے۔ وہ غزوہ بدر میں آپ ﷺ کے ہاتھوں مارا گیا یہ غیرت ایمانی اور حمیت اسلام کی اعلیٰ مثال تھی جس کی تعریف اللہ نے بھی کی ہے۔ آپ ﷺ قدیم الاسلام ہیں۔ آپ ﷺ اسلام لانے والے نویں شخص تھے۔ آپ ﷺ کو دونوں ہجرتوں یعنی ہجرت حبشہ اور ہجرت مدینہ کی سعادت نصیب ہوئی تمام غزوات اسلامی میں شرکت کی۔ غزوہ احد میں نبی اکرم ﷺ کی پیشانی پر زہر کے دو حلقے چھنس گئے۔ جن کو ابو عبیدہؓ نے اپنے دانتوں سے کھینچ کر نکالا۔ اس سے آپ ﷺ کے سامنے والے دونوں دانت ٹوٹ گئے۔ صحابہؓ میں آپ ﷺ کا مرتبہ بہت بلند تھا۔ حضرت ابوبکر صدیقؓ نے سقیفہ بنو ساعدہ میں لوگوں سے کہا تھا کہ عمرؓ کو خلیفہ بنا لو یا ابو عبیدہؓ کو آپ ﷺ نے چند ایک احادیث بھی روایت کیں۔ آپ ﷺ شام، عراق اور فلسطین کی مہموں پر مسلمان فوج کے سپہ سالار رہے تھے۔ اللہ نے آپ ﷺ کو فتوحات سے نوازا آپ ﷺ طاعون کی وبا میں مبتلا ہو گئے اور اسی مرض میں آپ ﷺ 12 ہجری میں فوت ہوئے۔



آپ ﷺ کا نام اور کنیت ابواسحاق تھی۔  
**6 حضرت سعد بن ابی وقاص رضی اللہ عنہ:** آپ ﷺ کا مشہور نام سعد بن وقاص رضی اللہ عنہ ہے۔

آپ ﷺ سترہ برس کی عمر میں اسلام لائے آپ ﷺ اولین اسلام لانے والے صحابہ رضی اللہ عنہم میں شامل تھے آپ ﷺ چوتھے یا چھٹے مسلمان ہیں۔ حضرت سعد رضی اللہ عنہ حضور ﷺ کی والدہ کے چچا زاد بھائی تھے۔ اس طرح آپ ﷺ رشتہ میں حضور ﷺ کے ماموں تھے خود حضور ﷺ نے کئی موقعوں پر آپ ﷺ کو ماموں کہہ کر پکارا تھا۔ آپ ﷺ کی والدہ کا نام حمنہ بنت سفیان بن امیہ ہے اسلام لانے سے قبل آپ ﷺ کو ایسا اشارہ ملا کہ آپ ﷺ نے دیکھا کہ آپ ﷺ ایک سیاہ تاریک جگہ پر کھڑے ہیں جہاں کچھ نظر نہیں آتا یکا یک چاند روشن ہو گیا۔ اسلام قبول کرتے ہی جو چیز آپ ﷺ کی آزمائش بنی وہ آپ ﷺ کی والدہ کی اسلام دشمنی اور ضد تھی۔ والدہ نے قسم کھائی کہ جب تک آپ ﷺ دین اسلام کو ترک نہ کریں گے نہ کھاؤں گی نہ پیوں گی۔ یونہی جان دے دوں گی۔ حضرت سعد رضی اللہ عنہ نے اس ضد کے مقابلے میں استقامت اور عزیمت کا مظاہرہ کیا۔ آپ ﷺ آنحضور ﷺ کے ساتھ تمام اسلامی غزوات میں شریک رہے۔ دور صدیقی اور دور فاروقی کی مہمات میں حصہ لیا۔ ایران کی مہم میں آپ ﷺ سپہ سالار تھے۔ مدائن کو آپ ﷺ ہی نے فتح کیا۔ آپ ﷺ فاتح ایران کے طور پر مشہور ہیں آپ ﷺ مختلف سرکاری عہدوں پر بھی فائز رہے۔ حضرت عمر رضی اللہ عنہ نے آپ ﷺ کو عراق کا گورنر مقرر کیا۔ حضرت عثمان رضی اللہ عنہ نے کوفہ کا گورنر مقرر کیا۔ آپ ﷺ کے دور گورنری کے دوران شہر کوفہ اور نہر سعد بن ابی ہاشم بنی۔ آپ ﷺ نے غزوہ احد کے روز ایک ہزار تیر چلائے جس سے خوش ہو کر حضور ﷺ نے دعا فرمائی الہی اس کے تیر کو نشانے پر بٹھا اور اس کی دعا کو قبول فرما۔ تو اصح شجاعت اور صداقت اور استقامت آپ ﷺ کے نمایاں اوصاف ہیں۔ اللہ نے آپ ﷺ کو دنیاوی مال و منال سے بھی نوازا تھا۔ آخر آپ ﷺ نے 55 ہجری کو مدینہ میں اسی (80) برس کی عمر میں وفات پائی۔

**7 حضرت عبدالرحمن بن عوف رضی اللہ عنہ:** آپ ﷺ کا نام عبدالرحمن کنیت ابو محمد اور والد کا نام عوف تھا زمانہ جاہلیت میں آپ ﷺ کا نام

عبدالکعبہ تھا۔ حضور ﷺ نے بدل کر عبدالرحمن رکھا۔ سن ایک عام الفیل کو مکہ میں پیدا ہوئے۔ حضرت ابوبکر رضی اللہ عنہ کی کوشش سے اسلام لائے۔ آپ ﷺ ان آٹھ اولین مسلمانوں میں سے ہیں جنہوں نے آغاز اسلام میں ایمان قبول کیا آپ ﷺ اس خلافت کمیٹی میں شامل تھے۔ جو حضرت عمر رضی اللہ عنہ نے وفات سے قبل تشکیل دی تھی اور آپ ﷺ ہی کے تدبیر نے خلافت کا مشکل مسئلہ حل کیا۔ آپ ﷺ کو یہ فخر بھی حاصل ہے کہ ایک سفر میں نبی پاک ﷺ نے آپ ﷺ کے پیچھے ایک رکعت نماز پڑھی۔ غزوہ احد میں آپ ﷺ کے دو دانت ٹوٹے اور پاؤں بھی زخمی ہوا جس کی وجہ سے آپ ﷺ لنگڑا کر چلتے تھے۔ آپ ﷺ نے دو متہ الجندل پر امیر لشکر کی حیثیت سے چڑھائی کی۔ آپ ﷺ کو فتح ہوئی۔ آپ ﷺ نے



وہاں کے حاکم کی لڑکی سے شادی کر لی۔ مدینہ میں جب حضور ﷺ نے مواخات کی تو آپ ﷺ کو حضرت عثمان رضی اللہ عنہ انصاری کا بھائی بنایا۔ آپ ﷺ نے ان پر بوجھ بنا پسند نہ کیا اور اپنا کاروبار شروع کیا۔ آپ ﷺ نے کاروبار میں بہت ترقی کی۔ آپ ﷺ نے ترکہ میں کثیر دولت چھوڑی۔ آپ ﷺ کے ترکے کا سونا کلہاڑیوں سے کاٹ کر تقسیم کیا گیا۔ آپ ﷺ نے چار بیویاں چھوڑیں۔ وصیت کے مطابق ایک سو اصحاب بذر میں سے ہر ایک کو چار چار سو دینار دیئے گئے۔ غرباء و مساکین کو پچاس ہزار درہم تقسیم ہوئے۔ حضور ﷺ کے ہاں آپ ﷺ کی بڑی قدر تھی۔ حضور ﷺ نے ان کو مدینہ میں اپنا خلیفہ بنایا۔ دولت و ثروت کے باوجود آپ ﷺ میں خشیت الہی کا غلبہ تھا۔ تقویٰ تدبر، عشق رسول اور حب اسلام آپ ﷺ کی نمایاں خصوصیات تھیں۔ آپ ﷺ نے 32 ہجری کو مدینہ میں وفات پائی۔

**8** حضرت زبیر بن عوام رضی اللہ عنہ: آپ ﷺ کا اسم گرامی زبیر کنیت ابو عبد اللہ ہے لیکن آپ ﷺ کی والدہ آپ ﷺ کو ابوالطاہر کی کنیت سے پکارتی تھیں۔ آپ ﷺ کی والدہ صفیہ بنت عبدالمطلب حضور ﷺ کی پھوپھی ہیں۔ اس طرح آپ ﷺ حضور ﷺ کے پھوپھی زاد بھائی ہیں۔ آپ ﷺ کے والد عوام بن خویلد ام المومنین حضرت خدیجہ الکبریٰ رضی اللہ عنہا کے بھائی تھے۔ اس طرح حضرت خدیجہ رضی اللہ عنہا ان کی پھوپھی ہیں۔ حضرت عائشہ رضی اللہ عنہا کی بہن اسماء آپ ﷺ کی زوجہ تھیں۔ آپ ﷺ نے پندرہ سال کی عمر میں اسلام قبول کیا۔ حبشہ اور مدینہ کی طرف ہجرت کی سعادت حاصل کی۔ اسلام قبول کرنے پر آپ ﷺ کا چچا کھجور کی صف میں لپیٹ کر آپ ﷺ کو دھواں دیا کرتا تھا لیکن آپ ﷺ نے ثابت قدمی اور عزیمت کا مظاہرہ کیا جب مکہ میں ایک دفعہ افواہ پھیلی کہ کفار نے حضور ﷺ کو قید کر لیا ہے تو آپ ﷺ تلوار سونت کر باہر نکل آئے آپ ﷺ کے جسم کا ہر حصہ حضور ﷺ کی محبت میں زخمی ہوا۔ حضرت عمر رضی اللہ عنہ کی مقرر کردہ خلافت کمیٹی میں حضرت زبیر رضی اللہ عنہ کا نام بھی شامل تھا۔ حضرت عمر رضی اللہ عنہ نے فرمایا ”زبیر رضی اللہ عنہ ارکان دین میں سے ایک رکن ہے۔“ آپ ﷺ کو یہ شرف بھی حاصل ہے کہ آپ ﷺ کے لیے حضور ﷺ نے فرمایا کہ ”میرے ماں باپ تم پر قربان۔“ غزوہ خندق کے موقع پر حضور ﷺ نے ان کو اپنا حواری کہا۔ ایک ہزار غلام آپ ﷺ کی ملکیت میں تھے جو کما تے وہ مال خیرات کر دیتے۔ اس میں سے گھر کچھ نہ لاتے۔ جنگ جمل میں آپ ﷺ حضرت علی رضی اللہ عنہ کے خلاف برسرِ پیکار ہوئے تو انہوں نے بلا کر کہا آپ ﷺ کو یاد ہے کہ نبی اکرم ﷺ نے فرمایا تھا کہ تم ان سے یعنی (حضرت علی رضی اللہ عنہ) سے جنگ کرو گے اور تم اس دن ان پر ظلم کر رہے ہو گے۔ آپ ﷺ کو یہ قول رسول ﷺ یاد آ گیا اور اسی وقت میدان سے الگ ہو گئے لیکن ایک باغی ابن جرموز نے آپ ﷺ کو قتل کر دیا آپ ﷺ کی شہادت 10 جمادی الثانیہ 36 ہجری نزد بصرہ میں ہوئی۔

**9** حضرت طلحہ بن عبید اللہ رضی اللہ عنہ: آپ ﷺ کا نام طلحہ اور کنیت ابو محمد تھی۔ حضور ﷺ نے آپ ﷺ کو طلحہ الخیر، طلحہ الجواد اور طلحہ الفیاض کے



القاب عطا کیے آپ ﷺ اولین اسلام لانے والوں میں سے ہیں۔ حضرت ابو بکر صدیق رضی اللہ عنہ کی تبلیغ سے اسلام قبول کیا۔ غزوہ بدر میں آپ ﷺ نے حضرت سعد بن زید رضی اللہ عنہ سے مل کر قافلہ قریش کے حالات خفیہ طور پر معلوم کیے اور حضور ﷺ کو بتائے۔ غزوہ احد میں آپ ﷺ نے رسول اللہ ﷺ پر جانشاری کی اعلیٰ مثال قائم کی۔ اس غزوہ میں حضور ﷺ ایک غار میں گرے ہوئے تھے۔ آپ ﷺ نے اپنی پشت اللہ کے رسول کے آگے کر دی جس پر پاؤں رکھ کر حضور ﷺ اوپر چڑھ آئے۔ آپ ﷺ حضرت طلحہ رضی اللہ عنہ سے اتنے خوش ہوئے کہ فرمایا ”طلحہ رضی اللہ عنہ پر جنت واجب ہوگئی“ اس غزوہ میں جو تیر بھی حضور ﷺ کی طرف آتا۔ آپ ﷺ اس کو اپنے ہاتھ پر روکتے۔ صرف ہاتھ پر چوبیس زخم آئے تھے اور یہ ہاتھ ہمیشہ کے لیے شل ہو گیا تھا۔ آپ ﷺ دولت مند کریم النفس بہادر اور فیاض تھے۔ جنگ جمل میں آپ ﷺ حضرت عائشہ رضی اللہ عنہا کے ساتھ تھے۔ حضرت علی رضی اللہ عنہ کے کہنے پر جنگ سے کنارہ کش ہو گئے لیکن آپ ﷺ کو ایک شیر آکر لگا جس سے آپ ﷺ کی شہادت 10 جمادی الثانیہ 36 ہجری نزد بصرہ میں ہوئی۔

⑩ حضرت سعید بن زید رضی اللہ عنہ: آپ رضی اللہ عنہ کا نام سعید اور کنیت ابوالاعود تھی آپ رضی اللہ عنہ

حضرت عمر فاروق رضی اللہ عنہ کے چچا زاد بھائی تھے اور ان کے بہنوئی بھی تھے کیونکہ حضرت عمر رضی اللہ عنہ کی ہمیشہ فاطمہ بنت خطاب حضرت سعید بن زید رضی اللہ عنہ کی بیوی تھیں۔ اس کے بعد حضرت سعید رضی اللہ عنہ بن زید کی بہن عاتکہ کا نکاح حضرت عمر رضی اللہ عنہ سے ہوا۔ حضرت سعید رضی اللہ عنہ بن زید اور فاطمہ رضی اللہ عنہا اولین مسلمانوں میں شامل تھے۔ یہ میاں بیوی حضرت عمر رضی اللہ عنہ کے اسلام قبول کرنے کا سبب بن گئے۔ حضرت سعید رضی اللہ عنہ کے والد حضرت زید رضی اللہ عنہ بن عمرو دین حنیف پر قائم تھے۔ وہ بت پرستی سے نفرت کرتے تھے۔ انہوں نے سچے دین کی تلاش میں شام کا سفر کیا۔ مکہ معظمہ کو واپس آ رہے تھے کہ وفات پائی حضرت عمر رضی اللہ عنہ اور حضرت سعید رضی اللہ عنہ نے حضور ﷺ سے حضرت زید کے لیے دعائے مغفرت کی درخواست کی۔ حضور ﷺ نے فرمایا ”میں دعا کروں گا وہ اکیلا بہائے خود ایک امت کے برابر اٹھایا جائے گا۔“ آپ رضی اللہ عنہ بڑے مجاہد، عاشق رسول اور اسلام کے شیدائی تھے۔ آپ رضی اللہ عنہ نے تمام غزوات میں شرکت کی۔ یرموک اور دمشق کی لڑائیوں میں شامل تھے۔ ایک دفعہ ایک بڑھیا نے آپ رضی اللہ عنہ پر جھوٹا الزام لگایا کہ انہوں نے اس کی زمین ناجائز چھین لی ہے اس پر عورت کی بیٹائی جاتی رہی اور ایک کنویں میں گر کر گرفتار ہو گئی۔ الغرض حضرت سعید بن زید کا شمار جلیل القاد صحابہ رضی اللہ عنہ اور غازیان اسلام میں ہوتا ہے۔ آپ رضی اللہ عنہ کا وصال 50/51 ہجری کو مدینہ میں ہوا۔



## ② امہات المؤمنین کے حالات و فضائل

### ① أم امہات حضرت خدیجہ الکبریٰ رضی اللہ عنہا:

**خاندان اور نسب:** آپ رضی اللہ عنہا کا نام خدیجہ، طاہرہ لقب اور کنیت ام ہند تھی۔ حضرت خدیجہ رضی اللہ عنہا کا سلسلہ نسب چوتھی پشت پر حضور ﷺ کے نسب سے جاتا ہے۔ آپ رضی اللہ عنہا کے والد خویلد بہت مالدار اور معزز شخص تھے۔ عام الفیل سے پندرہ سال قبل مکہ میں پیدا ہوئیں۔

**حالات زندگی:** آپ رضی اللہ عنہا کے پہلے دو شوہر وفات پا چکے تھے اور آپ رضی اللہ عنہا بیوگی کی زندگی گزار رہی تھیں۔ حضرت خدیجہ رضی اللہ عنہا تجارت کرتی تھیں وہ اپنا مال دوسروں کو تجارت

کے لیے دیتیں اور اس پر معاوضہ ادا کرتیں۔ حضرت خدیجہ رضی اللہ عنہا کو نبی پاک ﷺ کی امانت و صداقت کی خبر پہنچی تو انہوں نے آپ رضی اللہ عنہا کو پیشکش کی کہ اگر آپ رضی اللہ عنہا میرا مال تجارت لے جائیں تو دوسروں سے دو گنا معاوضہ ادا کروں گی۔ آپ رضی اللہ عنہا نے اس پیشکش کو قبول کر لیا۔ آپ رضی اللہ عنہا سامان

تجارت لے کر شام تشریف لے گئے۔ حضرت خدیجہ رضی اللہ عنہا کا غلام میسرہ بھی آپ رضی اللہ عنہا کے ہمراہ تھا۔

آپ رضی اللہ عنہا کافی نفع کما کر واپس آئے۔ حضرت خدیجہ رضی اللہ عنہا کو پہلے سے دو گنا نفع ہوا۔ میسرہ نے

حضرت خدیجہ رضی اللہ عنہا کو نبی پاک ﷺ کے اوصاف و اخلاق بتائے جس سے آپ رضی اللہ عنہا بہت متاثر

ہوئیں۔ ایک سہیلی کے ذریعے حضور ﷺ کو پیغام نکاح دیا۔ حضور ﷺ کے چچا ابوطالب اور خاندان

کے دوسرے لوگ حضرت خدیجہ رضی اللہ عنہا کے گھر جمع ہوئے اور نکاح کی تکمیل ہوئی۔ نکاح کے بعد حضرت

خدیجہ رضی اللہ عنہا نے اپنا سارا مال حضور ﷺ کی نگرانی میں دے دیا۔ نکاح کے وقت حضور ﷺ کی عمر

پچیس سال اور حضرت خدیجہ رضی اللہ عنہا کی چالیس سال تھی۔ پہلی وحی کے نزول پر حضور ﷺ طہراہٹ

میں تھے۔ حضرت خدیجہ رضی اللہ عنہا نے آپ رضی اللہ عنہا کو تسلی دی کہ ”آپ رضی اللہ عنہا فکر مند نہ ہوں خدا اچھا کرے

گا۔ آپ رضی اللہ عنہا غریبوں اور بے سہاروں کی امداد کرتے ہیں۔“ حضرت خدیجہ رضی اللہ عنہا آپ رضی اللہ عنہا کو ورقہ

بن نوفل کے پاس لے گئیں اور پورا واقعہ بیان کیا۔ انہوں نے حضور ﷺ کو نبوت کی بشارت دی۔

**فضائل:** حضرت خدیجہ رضی اللہ عنہا عورتوں میں سب سے پہلے ایمان لائیں اور پیغام خداوندی کو قبول

کیا۔ آپ رضی اللہ عنہا نے اشاعت اسلام کے لیے اپنی تمام دولت وقف کر دی تھی۔ آپ رضی اللہ عنہا کے

اثر و رسوخ کی وجہ سے لوگ حضور ﷺ کو اذیت دینے سے ہچکچاتے تھے۔ پچیس سال تک رسول

اللہ ﷺ کی شریک حیات رہیں۔ ہجرت مدینہ سے تین سال قبل وفات پائی۔ حضرت خدیجہ رضی اللہ عنہا کی

عمر 65 سال تھی۔ آپ رضی اللہ عنہا کو خدیجہ رضی اللہ عنہا کی وفات کا بڑا دکھ ہوا اور اس سال کو عام الحزن کہا۔



2 ام المؤمنین حضرت سودہ رضی اللہ عنہا: نام سودہ تھا اور قریش کی شاخ عامر سے تھیں۔ آپ ﷺ ان عورتوں میں شامل ہیں جو سب سے پہلے ایمان لائیں۔

آپ ﷺ کی پہلی شادی سکران بن عمرو سے ہوئی۔ سکران آپ رضی اللہ عنہما کے والد کے چچا زاد بھائی تھے جب آنحضرت ﷺ نے مسلمانوں کو حبشہ کی طرف ہجرت کرنے کا حکم دیا تو حضرت سودہ رضی اللہ عنہما اور ان کے شوہر بھی حبشہ ہجرت کر گئے۔ سکران ہجرت حبشہ سے واپسی پر وفات پا گئے۔ ادھر خدیجہ رضی اللہ عنہما کے انتقال کے بعد نبی اکرم ﷺ غمزدہ رہتے تھے۔ خولہ بنت حکیم کی وساطت سے حضور اکرم ﷺ کا نکاح حضرت سودہ رضی اللہ عنہما سے ہوا۔ یہ نکاح رمضان دس نبوی میں ہوا۔ حضرت سودہ رضی اللہ عنہما آپ ﷺ کی اطاعت میں ممتاز تھیں جس کی مثال یہ ہے کہ حضور ﷺ نے فرمایا تھا: ”میرے بعد گھر میں بیٹھنا“ حضرت سودہ رضی اللہ عنہما نے اس حکم پر اس شدت سے عمل کیا کہ آپ رضی اللہ عنہما تمام عمر گھر میں رہیں یہاں تک کہ حج کے لیے بھی سفر نہ کیا۔

3 ام المومنین حضرت عائشہ صدیقہ رضی اللہ عنہا: نام عائشہ، لقب صدیقہ اور ام المومنین آپ رضی اللہ عنہا کا خطاب تھا۔ حضرت ابو بکر رضی اللہ عنہ

لی صاحبزادی ہیں۔ آپ رضی اللہ عنہا کی والدہ ماجدہ کا نام زینب رضی اللہ عنہا تھا۔ ہجرت مدینہ سے نو سال قبل پیدا ہوئیں۔ حضرت ابو بکر رضی اللہ عنہ نے دس نبویؐ میں ان کا نکاح حضور ﷺ سے کیا اور رخصتی ہجرت کے پہلے سال مدینہ منورہ میں ہوئی۔ رخصتی کے بعد آپ رضی اللہ عنہا مسجد نبویؐ کے ساتھ ایک چھوٹے سے حجرے میں رہنے لگیں۔ آپ رضی اللہ عنہا کا گھر تعلیم و تربیت کا مرکز تھا۔ حضور ﷺ نے ہفتہ میں ایک دن عورتوں کی تعلیم کے لیے مختص کر رکھا تھا۔ آپ سے بہت سے مسائل پوچھے جاتے جن کا جواب نبی پاک ﷺ دیا کرتے تھے۔ اس طرح آپ رضی اللہ عنہا پیغمبر ﷺ سے براہ راست شریعت کا علم حاصل کر رہی تھیں۔ حضرت عائشہ رضی اللہ عنہا کی عادت تھی کہ وہ دینی مسائل بلا جھجک دریافت کر لیتی تھیں اس لیے تمام ازواج میں وہ دینی علم میں ممتاز تھیں۔ رسول پاک ﷺ کو حضرت عائشہ رضی اللہ عنہا سے بے حد محبت تھی۔ حضرت عائشہ رضی اللہ عنہا نے بھی آپ ﷺ کو شکایت کا موقع نہ دیا جو بات آپ رضی اللہ عنہا کو ناگوار گزرتی اسے فوراً ترک کر دیتی تھیں۔ حضور ﷺ کے وصال کے بعد بھی آپ رضی اللہ عنہا نے اطاعت کا حق ادا کیا۔ آپ رضی اللہ عنہا میں قناعت، زہد، اور معاملہ فہمی کی صفات پائی جاتی تھیں۔ آپ رضی اللہ عنہا فقیہہ اور صاحب علم تھیں۔ بڑے بڑے صحابہ رضی اللہ عنہم پیچیدہ مسائل میں حضرت عائشہ رضی اللہ عنہا سے راہنمائی حاصل کرتے تھے۔ قرآن کی تفسیر و تشریح اور اس کی تفہیم کا خاص ملکہ رکھتی تھیں۔ اس کے علاوہ آپ رضی اللہ عنہا کوفن خطابت، طب اور شاعری سے بھی شغف تھا۔ عبادت کی بڑی پابند تھیں۔ آپ رضی اللہ عنہا ہر سال حج کرتیں۔ غزوات میں مجاہدین اسلام کو پانی پلاتیں اور زخمیوں کی مرہم پٹی کرتیں۔ حضور ﷺ نے انہی اوصاف کی بناء پر حضرت عائشہ رضی اللہ عنہا کے متعلق فرمایا:

”عائشہ خنیسہؓ کو عورتوں پر ایسی فضیلت ہے جیسے ثرید (ایک کھانا) کو باقی کھانوں پر۔“



④ ام المومنین حضرت حفصہ رضی اللہ عنہا: خلیفہ ثانی حضرت عمر فاروق رضی اللہ عنہ کی بیٹی تھیں۔ حفصہ

نام تھا والدہ کا نام زینب رضی اللہ عنہا تھا۔ حمیس بن حذافہ

آپ رضی اللہ عنہا کے پہلے شوہر تھے۔ آپ رضی اللہ عنہا اسی وقت ایمان لے آئیں جب حضرت عمر رضی اللہ عنہ نے اسلام قبول کیا۔ مدینہ منورہ کی طرف ہجرت کی۔ غزوہ بدر میں حضرت حمیس رضی اللہ عنہ شہید ہو گئے اور 3 ھ کو آپ رضی اللہ عنہا حضور ﷺ کے نکاح میں آ گئیں۔ حضرت حفصہ رضی اللہ عنہا پڑھنا لکھنا جانتی تھیں۔ انہوں نے بہت سی احادیث روایت کی ہیں۔ ان کے پاس قرآن مصحف کی صورت میں موجود تھا۔ بڑی عابدہ اور زاہدہ تھیں۔ وفات کے وقت بھی آپ رضی اللہ عنہا روزہ سے تھیں۔ امیر معاویہ رضی اللہ عنہ کی خلافت میں 45 ہجری کو 63 سال کی عمر میں وفات پائی۔

⑤ ام المومنین حضرت زینب بنت خزیمہ رضی اللہ عنہا: حضرت زینب رضی اللہ عنہا کا پہلا نکاح حضرت عبداللہ بن جحش سے ہوا۔

وہ حضور ﷺ کے پھوپھی زاد بھائی تھے۔ غزوہ احد میں حضرت عبداللہ رضی اللہ عنہ شہید ہوئے۔ اس کے بعد حضور ﷺ کے نکاح میں آئیں۔ ”ام المساکین“ لقب تھا کیونکہ آپ رضی اللہ عنہا فقراء اور مساکین پر بہت شفیق اور مہربان تھیں۔ آپ رضی اللہ عنہا کا یہ لقب اسلام سے قبل کا تھا یعنی آپ رضی اللہ عنہا اسلام قبول کرنے سے پہلے بھی خیرات و صدقات میں مشہور تھیں۔ آپ رضی اللہ عنہا صرف تین ماہ کے لیے حضور ﷺ کی رفیقہ حیات رہیں۔ اس کے بعد آپ رضی اللہ عنہا وفات پا گئیں۔ آپ کو یہ سعادت حاصل ہے کہ نبی پاک ﷺ نے خود ان کی نماز جنازہ پڑھائی اور جنت البقیع میں دفن ہوئیں۔

⑥ ام المومنین حضرت ام سلمہ رضی اللہ عنہا: آپ رضی اللہ عنہا کا نام ہند اور کنیت ام سلمہ تھی۔ آپ رضی اللہ عنہا کے والد ابو امیہ مکہ کے رئیس تھے وہ بڑے فیاض تھے

اور مکہ کے لوگ ان کی فیاضی کی وجہ سے ان کی بہت عزت کرتے تھے۔ ام سلمہ کا پہلا نکاح عبداللہ رضی اللہ عنہ بن اسد سے ہوا۔ ان کے بیٹے کا نام سلمہ تھا اس لیے ابو سلمہ کنیت ہے۔ عبداللہ حضور ﷺ کے دودھ شریک بھائی اور ام سلمہ کے چچا کے بیٹے تھے۔ دونوں میاں بیوی ابتداء اسلام میں ہی اسلام لے آئے۔ حضور ﷺ کی اجازت سے دونوں میاں بیوی نے حبشہ کی طرف ہجرت کی۔ حبشہ سے واپس مکہ آئے تو مدینہ کی طرف مسلمان ہجرت کر رہے تھے۔ حضرت ام سلمہ رضی اللہ عنہا اپنے شوہر عبداللہ بن اسد کے ساتھ مدینہ ہجرت کرنا چاہتی تھیں لیکن آپ رضی اللہ عنہا کے قبیلے نے انہیں نہ جانے دیا۔ شوہر نے انہیں اسی حالت میں چھوڑا اور مدینہ منورہ ہجرت کر گئے۔ ام سلمہ رضی اللہ عنہا کا ایک چھوٹا بچہ تھا جو قبیلے والوں نے اپنے پاس رکھ لیا تاکہ وہ مدینہ نہ جاسکیں اس طرح ام سلمہ رضی اللہ عنہا مکہ میں رہ گئیں۔ ام سلمہ رضی اللہ عنہا روزانہ اس مقام پر جا







نے حق مہر کی رقم خود ادا کی۔ اس کے بعد ام حبیبہ رضی اللہ عنہا مدینہ منورہ آ گئیں۔ آپ رضی اللہ عنہا بڑی زاہدہ اور خدمت گزار تھیں۔ آپ رضی اللہ عنہا کی غیرت اور جرات ایمانی بے مثل تھی، اسلام قبول کرنے سے قبل ایک دفعہ آپ رضی اللہ عنہا کے والد ابوسفیان مدینہ منورہ آئے اور رسول اللہ ﷺ کے بستر پر بیٹھنے لگے تو ام حبیبہ رضی اللہ عنہا نے اپنے باپ کو منع کر دیا کہ یہ رسول خدا ﷺ کا بستر ہے اس پر کوئی مشرک نہیں بیٹھ سکتا۔ آپ رضی اللہ عنہا احادیث نبوی پر سختی سے عمل پیرا تھیں۔

آخر 73 سال کی عمر میں حضرت امیر معاویہ رضی اللہ عنہ کے زمانے میں 34 ہجری کو فوت ہوئیں۔

9 حضرت جویریہ رضی اللہ عنہا: حارث بن ضرار جو کہ مصطلق کے سردار تھے کی بیٹی حضرت جویریہ رضی اللہ عنہا کا شرف حاصل ہے۔

آپ رضی اللہ عنہا کی پہلی شادی مسافع بن صفوان سے ہوئی تھی جو کہ مسلمانوں کے خلاف ایک جنگ میں ہلاک ہو گیا تھا اس غزوہ میں بہت سی اونٹیاں اور غلام گرفتار ہوئے۔ آپ رضی اللہ عنہا کو حضرت ثابت بن انصاری کے حصہ میں دیا گیا۔ حضرت جویریہ رضی اللہ عنہا ایک سردار کی بیٹی تھیں لہذا اپنی آزادی کا سودا خود کرنے کی ٹھانی۔ حضرت ثابت رضی اللہ عنہ سے اپنے مولے کو کر لیا لیکن آپ کے پاس ایک درہم بھی نہ تھا لہذا آپ نے رسول پاک ﷺ کی خدمت میں حاضر ہو کر اپنا مسئلہ بیان فرمایا آپ رضی اللہ عنہا نے بلا حیل و حجت مول ادا کر دیا۔ اسی طرح آپ آزاد ہو گئیں اور اس کے بعد رسول پاک ﷺ نے انہیں اپنے عقد میں لے لیا۔ رسول پاک ﷺ کے عقد میں آنے کا رد عمل مسلمانوں نے یہ دیا کہ مصطلق قبیلہ کے جتنے لوگ غلام یا لونڈی بنائے گئے تھے ان سب کو فوراً آزاد کر دیا گیا (سبحان اللہ)۔ آپ کا وصال ربیع الاول 50ء مدینہ میں ہوا۔

10 ام المومنین حضرت میمونہ رضی اللہ عنہا: حضرت میمونہ رضی اللہ عنہا کا اصل نام برہ تھا حضور ﷺ کے نکاح میں آئیں تو آپ رضی اللہ عنہا نے ان کا نام بدل کر

میمونہ رکھ دیا۔ ان کے باپ کا نام حارث اور والدہ کا نام ہند بنت عوف تھا۔ پہلے مسعود بن عمرو انصاری سے نکاح ہوا ان سے علیحدہ ہو گئی۔ اس کے بعد اودرہم بن عبد الغریٰ کے نکاح میں آئیں۔ ابوالودرہم نے 7 ہجری میں وفات پائی اسی سال آنحضرت ﷺ حج کے لیے مکہ گئے تو تیسرا نکاح آپ رضی اللہ عنہا سے ہوا۔ سرف کے مقام پر رسم عروسی ادا کی گئی۔ آپ رضی اللہ عنہا کے نکاح کے ولی حضرت عباس رضی اللہ عنہ تھے حضرت میمونہ رضی اللہ عنہا کی بڑی بہن آپ رضی اللہ عنہا کے سب سے چچا حضرت عباس رضی اللہ عنہ کی بیوی تھیں۔ اس طرح آپ رضی اللہ عنہا حضور ﷺ کی قریبی رشتہ دار تھیں۔ آپ رضی اللہ عنہا بہت نیک، پارسا اور باوقار خاتون تھیں۔ آپ رضی اللہ عنہا کو بہت سی احادیث یاد تھیں۔ فقہ میں بھی مہارت حاصل تھی۔ اس لیے حضرت عائشہ رضی اللہ عنہا آپ رضی اللہ عنہا کے متعلق فرماتی ہیں کہ ”میمونہ رضی اللہ عنہا خدا سے ڈرنے والی اور رشتہ داروں سے حسن سلوک کرنے والی تھیں۔“ حسن اتفاق ہے کہ ”مقام سرف پر ہی حضرت میمونہ رضی اللہ عنہا کا نکاح ہوا اور اس جگہ انتقال ہوا۔“ آپ رضی اللہ عنہا کی وفات 51 یا 61 ہجری میں ہوئی۔

مقبل کر لیا پھر آج سے نکاح کر لیا۔ پہلے جہ اہل دین کے بعد ریکارڈ "کا انتقال ہوا" مدینہ میں اور آپ نے خود نماز صلاۃ پڑھا۔ آپ حبیب البقیع میں دفن ہیں۔



۱۱ ام المومنین حضرت صفیہ رضی اللہ عنہا: آپ رضی اللہ عنہا حضرت ہارون علیہ السلام کی اولاد سے تھیں۔

آپ کا اصل نام زینب رضی اللہ عنہا تھا لیکن صفیہ کے نام سے مشہور تھیں۔ صفیہ رضی اللہ عنہا کی وجہ تسمیہ یہ ہے کہ عرب میں مال غنیمت کے ایسے حصے کو صفیہ کہتے ہیں جو حاکم وقت کے لیے مخصوص ہو جنگ خیبر میں حضرت زینب رضی اللہ عنہا چونکہ آنحضرت ﷺ کے حصے میں آئی تھیں۔ اس لیے ان کو صفیہ کہا گیا آپ یہودیوں کے مالدار خاندان سے تعلق رکھتی تھیں۔ آپ رضی اللہ عنہا کا والد یہودی قبیلہ بنو نضیر کا سردار تھا جبکہ آپ رضی اللہ عنہا کی والدہ قبیلہ بنو قریظ کے سردار کی بیٹی تھیں۔ حضرت صفیہ رضی اللہ عنہا کی شادی سلام بن مشکم سے ہوئی جس نے آپ کو طلاق دے دی۔ اس کے بعد خیبر کے رئیس کے بھتیجے کنانہ بن ابی الحقیق سے آپ رضی اللہ عنہا کی شادی ہوئی۔ جنگ خیبر میں کنانہ اور حضرت صفیہ رضی اللہ عنہا کے والد قتل ہو گئے تو حضرت صفیہ رضی اللہ عنہا قید ہو گئیں لیکن جب آپ رضی اللہ عنہا کو پتہ چلا کہ وہ رئیس یہودی کی بیٹی ہے تو صفیہ رضی اللہ عنہا کو آزاد کیا اور اس سے نکاح کیا۔ آپ رضی اللہ عنہا بڑی حلیم اور متحمل مزاج تھیں۔ حضور ﷺ سے بڑی محبت رکھتی تھی۔ آپ رضی اللہ عنہا بیمار ہوئے تو نہایت دکھ سے کہتیں ”کاش! آپ رضی اللہ عنہا کی بیماری مجھے لگ جائے۔“ آپ رضی اللہ عنہا بہت خوبصورت، فیاض، ذہین اور عبادت گزار تھیں، 30 ہجری میں ساٹھ برس کی عمر میں وفات پائی۔

۱۲ ام المومنین حضرت ماریہ قبطیہ رضی اللہ عنہا: آپ رضی اللہ عنہا کا تعلق مصر کے قبیلہ قبطی سے تھا آپ رضی اللہ عنہا حضور ﷺ کے پاس مصر کے والی مقوقش

کی طرف سے بطور ہدیہ آئی تھیں۔ اسلام لانے کے بعد حضور ﷺ سے نکاح ہوا۔ حضور ﷺ کے صاحبزادے حضرت ابراہیم رضی اللہ عنہ ان کے بطن سے تھے۔ ان کا بچپن ہی میں انتقال ہو گیا جس سے حضور ﷺ کو بہت صدمہ ہوا اسی صاحبزادے کی وفات پر ہی کفار نے حضور ﷺ کو طعنہ دیا تھا کہ (معاذ اللہ) آپ رضی اللہ عنہا ابتر یعنی بے نام و نشان ہو گئے جس پر اللہ تعالیٰ نے سورہ الکوثر نازل فرمائی جب حضرت ابراہیم رضی اللہ عنہ فوت ہوئے۔ اتفاقاً اس وقت سورج گرہن لگا ہوا تھا لوگوں کو گمان ہوا کہ یہ سورج گرہن حضرت ابراہیم رضی اللہ عنہ کی وفات کی وجہ سے ہے۔ حضور ﷺ نے فرمایا: ”یہ خدا کی نشانیوں میں سے ایک نشانی ہے سورج گرہن کا تعلق کسی کی پیدائش یا وفات سے نہیں ہے۔“ حضرت ماریہ قبطیہ رضی اللہ عنہا بہت خوبصورت اور خوب سیرت تھیں۔